

कै.बाबुरावजी पाटील महाविद्यालयात राष्ट्रीय सेवा योजना दिनानिमित्त माजी प्राचार्य प्रा.डी.एन.केळे यांचे व्याख्यान



ाचे अध्यक्ष महाविद्यालयाचे प्राचार्य डॉ.जयवंत एस. भोयर हे तर प्रमुख व्याख्याते म्हणून आदर्श महाविद्यालयाचे माजी प्राचार्य प्रा.डॉ.डि.एन.केळे यांची प्रमुख उपस्थिती होती.

याप्रसंगी माण्यवरांच्या हस्ते स्वामी रामानंद तीर्थ व कै.बाबुरावजी पाटील गोरेगावकर यांच्या प्रतीमेचे पुजन करण्यात आले. त्यानंतर प्रा.डॉ.एन.केळे यांनी सांगितले की, राष्ट्रीय सेवा योजनेच्या माध्यमातून विद्यार्थी स्वतःच्या विकासाबरोबर समाज व पर्यायाने राष्ट्र विकासासाठी चालना देत असल्याचे सांगत त्यांनी उपस्थित विद्यार्थ्यांना सखोल मार्गदर्शन केले. यावेळी महाविद्यालयातील प्रा.डॉ.सावके बि.एस., प्रा. डॉ.बलवंत एस.पी., प्रा.डोखळे एम.बी., प्रा.फ ड एन.एम., प्रा.डॉ.दुधाटे, प्रा.चव्हाण ए.बी., कावखे के.आर., खिल्लारी एस.के. अदीसह विद्यार्थी मोठ्या संख्येने उपस्थित होते. याप्रसंगी

झालेल्या कार्यक्रमाचे प्रास्ताविक रासेयो कार्यक्रमाधिकारी प्रा.डॉ.जी.डी.घोडे यांनी केले. या कार्यक्रमाचे सुत्रसंचालन प्रा. के.एस.इंगळे यांनी तर आभार प्रा.डॉ. एस.पी.बलवंत यांनी मानले.

प्रतिनिधी/हिंगोली- हिंगोली येथील कै.बाबुरावजी पाटील कला, विज्ञान कनिष्ठ व वरिष्ठ व महाविद्यालयात दि.२४ सप्टेंबर २०१६ रोजी राष्ट्रीय सेवा योजना अंतर्गत रासेयो दिनानिमित्त कार्यक्रम घेण्यात आला. या प्रसंगी झालेल्या कार्यक्रमा

ग्रामीण महाराष्ट्राचा राज्याला तंबाखू मुक्त बनवण्याचा निर्धार

वृत्त संस्था/मुंबई- तळागळातील संस्था आणि व्यक्तीसमवेत हातमिळवणी करून ग्रामीण महाराष्ट्राने राज्याला तंबाखूमुक्त करण्याचा निर्धार केला आहे. परळ येथील टाटा मेमोरियल हॉस्पिटल येथे पार पडलेल्या समारंभात सलाम मुंबई फाऊंडेशन व नरोत्तम सेखसरीया फाऊंडेशन यांच्यातर्फे पाच समाजसेवी संस्था व तीन व्यक्तींचा सन्मान करण्यात आला. सलाम मुंबई फाऊंडेशनच्या वतीने महाराष्ट्रास तंबाखूमुक्त करण्याच्या हेतूने सुरू करण्यात आलेल्या या अभियानांतर्गत टाटा मेमोरियल सेंटरच्या सहकार्याने या कार्यक्रमाचे आयोजन करण्यात आले होते.

या संमेलनात देशभरातील जवळपास १७५ व्यक्तींनी केवळ विजेत्यांचा सन्मान करण्यासाठीच नव्हे तर तंबाखू अभियानाचा उपक्रम पुढे नेण्यासाठी सहभाग घेतला होता.

याप्रसंगी सलाम बॉम्बे फाऊंडेशनच्या व्ही. पी. ऑपरेशन्सच्या राजश्री कदम यांनी अनेक व्यक्ती तसेच संस्था ग्रामीण महाराष्ट्रात जेथे तंबाखू सेवनाचे प्रमाण जास्त आहे, तेथे उत्तम प्रकारे

कार्य करत आहेत. त्यांचे काम जास्तीत जास्त लोकांपर्यंत पोहचवा यासाठी आपण सरकारी विभागातील अधिकार्यांना निमंत्रित करून या समान उद्देशाने कार्य करणाऱ्या व्यक्तींना एकत्रित आणून तळागळापर्यंत पोहचवण्याचा प्रयत्न करत असल्याचे सांगितले, तर नरोत्तम फाऊंडेशनच्या प्रोग्राम हेड लेनी चौधरी यांनी या प्रसंगी बोलताना ज्या विभागामध्ये तंबाखू सेवनाचा प्रश्न गंभीर आहे, अशा विभागामध्ये तंबाखूमुक्तीचा संदेश पसरवणाऱ्या व्यक्ती व संस्थांना अनुदानाने सन्मानित करण्यासाठी आम्ही या कार्यक्रमाचे आयोजन केल्याचे सांगितले. तसेच नरोत्तम सेखसरीया फाऊंडेशनतर्फे व्यक्त व सामाजिक संस्थांना विशेष अनुदान प्रदान करण्यात आले. संपूर्ण भारतातून तंबाखूमुक्त भारत पुरस्कारासाठी नरोत्तम सेखसरीया फाऊंडेशनकडे सामाजिक संस्थांसाठी १८ व्यक्ती व १८ संस्था असे एकूण ३६ अर्ज आले होते. त्यापैकी ७ सामाजिक संस्था व १४ व्यक्ती महाराष्ट्रातील होत्या, अशी माहिती दिली.

यशवंत भोसले यांची महादेव जानकर यांच्यासोबत राज्यातील दुग्धशाळांचे पुनर्गठनासाठी मंत्रालयात बैठक

वृत्त संस्था/मुंबई - राज्यातील शासकीय दुग्धशाळांचे पुनर्गठन व्हावे आणि शासकीय आरंभ दूधयोजना जोमाने कार्यान्वित व्हावी, यासाठी पशुसंवर्धन, दुग्ध व मत्स्यविकासमंत्री महादेव जानकर यांच्यासोबत राष्ट्रीय श्रमिक आघाडीचे अध्यक्ष यशवंत भोसले यांची शिष्टमंडळासोबत मंत्रालयात बैठक घेण्यात आली.

यावेळी संघटनेचे मुंबई प्रदेशाध्यक्ष रामराजे भोसले, दुग्धशाळेतील कर्मचारी, वितरक बैठकीमध्ये सहभागी झाले होते. तसेच यावेळी आरंभ दूध वितरक केंद्रचालक व राज्यातील दुग्धशाळांमधील कर्मचाऱ्यांच्या समस्यांसंदर्भातही चर्चा करण्यात आली.

यावेळी कामगार प्रतिनिधी पांडुरंग तोरसकर, अमोल बनसोडे, प्रविण कांबळे, मिलिंद कदम,

प्रकाश रोकडे, महेंद्र कांबळे, एकनाथ कुटे, संतोष सातपुते, प्रताप सकपाळ, गणेशन उलीयन, वेलुमुगन, तसेच केंद्र वितरकांचे प्रतिनिधी, पवन गायकवाड, शिशिकांत सुर्वे, धर्मेस भट, महेंद्र माने, विठ्ठल कोरगावकर, अस्लम शेख, भैरवनाथ गडकर, चंद्रकांत उत्तेकर, सुनील नलावडे, सुरेश गुंजाळ, विवेक राणे आदी प्रतिनिधी शिष्टमंडळात सहभागी झाले होते.

यावेळी यशवंत भोसले म्हणाले की, मागील १३ ते १४ वर्षांमध्ये राज्यातील शासनाच्या सर्व दुग्धशाळा उध्वस्त केल्या आहेत. त्यामुळे राज्यातील सुमारे साडेसात हजार कर्मचाऱ्यांचे भवितव्य अंधारात आहे. शासनाचा आरंभ हा दुधाचा ब्रँड एकेकाळी देशाविदेशात नावाजलेला होता, रुग्णालयातील रुग्णांना, शाळेतील विद्यार्थ्यांना,

जिल्हा परिषदेच्या आणि महापालिकेच्या शाळांमधील विद्यार्थ्यांना, कामगारांना तसेच सीमेवरील सैनिकांना, सर्वसामान्य नागरिकांना शासन या दुग्धशाळांमार्फत सकस दूध पुरवत होते. परंतु खाजगीकरणामध्ये जाणीवपूर्वक शासनाचा समजाभिमुख प्रकल्प बंद पडण्याच्या अवस्थेत आहे. तसेच मुंबईमध्ये गोरेगाव येथील आरंभ कॉलनीमध्ये साडेतीन हजार एकर जमीन, वरळी दुग्धशाळेमध्ये २३ एकर जमीन, कुर्ला येथे ३ एकर जमीन व अशाप्रकारे महाराष्ट्रात राज्यात एकूण साडेएकोणिस हजार एकर मोक्याच्या जमिनी शासनाच्या दुग्धशाळांमध्ये पडून आहेत.

आज ग्राहकांना, विद्यार्थ्यांना सकस दूध मिळत नाही, सर्वत्र भेसळयुक्त दूध मिळत आहे. त्यामुळे राज्यातील नागरिकांच्या आरोग्याचा विचार करून

हा प्रकल्प पुन्हा जोमाने चालवावा व त्यामध्ये काम करणाऱ्या हजारो कर्मचाऱ्यांना दिलासा देऊन दूध उत्पादन करणाऱ्या महाराष्ट्रातील शेतकऱ्यांना त्यांच्याकडील दूध ग्राहकांपर्यंत पोहोचवणारी यंत्रणा सुदृढ करून शेतकऱ्यांना दूधाचा हमीभाव देऊन त्यांनाही दिलासा द्यावा, अशी मागणी या बैठकीत यशवंत भोसले यांनी केली.

यावेळी महादेव जानकर म्हणाले की, राज्यातील सर्व दुग्धशाळांची पाहणी करत असून राष्ट्रीय श्रमिक आघाडी संघटनेने केलेली मागणी रास्त आहे, त्यामुळे राज्यातील शासनाच्या सर्व दुग्धशाळा पुन्हा जोमाने सुरू करण्याचे प्रयत्न मी सुरू केले आहेत. तसेच यापुढे जे वितरक भेसळयुक्त दुग्धजन्य पदार्थ विकतील त्यांच्यावरही कडक कारवाई केले जाईल, असेही ते म्हणाले.

भविष्यात दुग्धशाळांमधील कर्मचाऱ्यांची यापुढे इतर खात्यांमध्ये बदली केली जाणार नाही, तसेच जे वितरक आहेत, त्यांना शासनाच्या दुग्धशाळांमार्फत दूध व दुग्धजन्य पदार्थांचा यापुढे पुरवठा करण्यात येईल.

पुढील ३ महिन्यांमध्ये मी कायापालट करून दाखवेन, असे आश्वासनही या बैठकीमध्ये त्यांनी दिले. तसेच शासनाच्या सर्व संबंधित अधिकाऱ्यांबरोबर संघटनेने दिलेल्या मागणीपत्रावर कोणकोणती कार्यपूर्ती केली गेली, यासाठी संघटनेसह संयुक्तिक बैठक घेतली जाईल, तसेच भविष्यात त्या त्या शहरात संकलित झालेले दूध त्याच शहरात वितरित केले जाईल, यासाठीचे नियोजनही केले जाणार आहे, असेही त्यांनी सांगितले.

दै.मराठवाडा संचारच्या प्रथम अंकास



मा.श्री.अशोक मोराळे
पोलिस अधिकांक, हिंगोली

शुभेच्छूक

जिल्हा पोलिस अधिकांक कार्यालय व सर्व कर्मचारी वृंद,
हिंगोली ता.जि.हिंगोली

दै.मराठवाडा संचारच्या प्रथम अंकास



महाराष्ट्र राज्य ग्रामसेवक युनियन,
तालुका शाखा, हिंगोली ता.जि.हिंगोली
श्री.पी.बी.काटकर श्री.एस.व्ही.बांगर डी.आर.भांडारकर
अध्यक्ष उपाध्यक्ष सचिव



शुभेच्छूक

सर्व पदाधिकारी तथा ग्रामसेवक
वृंद, हिंगोली ता.जि.हिंगोली



माहूर येथे लाच घेणारा लिपिक अटकेत

प्रतिनिधी/नांदेड- लाचखोर लिपिकाला तेरा हजारांची लाच घेताना रंगेहाथ पकडण्यात लाचलुचपत प्रतिबंधक पथकाला यश आले आहे. या कारवाईने माहूर तालुक्यात खळबळ उडाली आहे. माहूर वन विभाग कार्यालयातील एका कर्मचार्याचे सेवा कालावधीतील वेतन फरक बिल, प्रोत्साहन भत्ता बिल व प्रवास भत्ता बिल मंजूर करण्यासाठी लिपिक विठ्ठल बापूराव मोकाडे याने तक्रारदाराला तेरा हजार रुपयांची मागणी केली होती. याबाबत २१ सप्टेंबर रोजी तक्रारदाराने नांदेड एसीबी पथकाशी संपर्क साधला आणि तक्रार केली. त्यावेळी पंचासमक्ष मोकाडे याने तक्रारदाराला तेरा हजारांची लाच मागितल्याची पडताळणी केली आणि माहूर बसस्थानकावरील उपहारगृहात ही लाच स्वीकारताना त्याला रंगेहाथ पकडण्यात आले. याबाबत माहूर ठाण्यात गुन्हा दाखल करण्याची प्रक्रिया सुरू होती. ही कारवाई पोलीस अधीक्षक संजय लाटकर, अपर पोलीस अधीक्षक एस.आर. चव्हाण, उपाधीक्षक संजय कुलकर्णी यांच्या मार्गदर्शनाखाली पोलीस निरीक्षक दयानंद सरवदे, प्रमोद उलेमाले, पोहेका नामदेव सोनकांबळे, विनोद साखरकर, अमर चौधरी, चालक अनवर शेख यांनी केली आहे. या कारवाईने खळबळ उडाली आहे.

दै.मराठवाडा संचार च्या प्रथम अंकास हार्दिक शुभेच्छा!



शुभेच्छूक



मा.श्री.ए.एल. बोंद्रे साहेब
गटविकास अधिकारी, पं.स. हिंगोली

सर्व पंचायत समिती कर्मचारी, हिंगोली

संपादकीय

देशव्यापी विचारमंथनाची गरज



१९६७ पर्यंत लोकसभा आणि विधानसभेच्या निवडणुका एकाच वेळी होत होत्या. त्यावेळी राष्ट्रीय पातळीवरच्या पक्षांचीच चलती होती. देशात आणि बहुतांश राज्यात काँग्रेसचीच सत्ता होती. विरोधी पक्ष नावालाच हो-ते. अपक्षांना झरसे स्थान नव्हते. त्यानंतर सर्वच निवडणुका वेगवेगळ्या वेळी व्हायला लागल्या. सर्वच राजकीय पक्षांना त्याचा त्रास होत असतो. लालकृष्ण अडवाणी यांनी चार वर्षांपूर्वी एकत्र निवडणुकीची संकल्पना मांडली. सततच्या निवडणुकांचे हे चक्र टाळण्यासाठी पंतप्रधान नरेंद्र मोदी यांनी लोकसभा आणि राज्य विधानसभांच्या निवडणुका एकत्र घेण्याचा प्रस्ताव पुढे आणला आहे. त्यांच्या प्रस्ता-वाला राष्ट्रपती प्रणव मुखर्जी यांनीही पाठिंबा दिला आहे. मोदी यांनी देशाची आणि राज्यांची सत्ता भाजपला मिळावी यासाठी असा प्रस्ताव मांडला असल्याची चर्चा होत असली तरी काँग्रेससारख्या राष्ट्रीय पक्षाची हीच इच्छा असू शकते, परंतु मोदी यांच्या या प्रस्तावाचे स्वागत करण्याचे धाडस ते करणार नाहीत. केवळ लोकसभा आणि विधानसभांच्याच निवडणुका एकाच वेळी घ्यायच्या यापुरता हा प्रस्ताव मर्यादित न ठेवता ग्रामपंचायती, सहकारी संस्था तसेच अन्य स्थानिक स्वराज्य संस्थांच्या निवडणुकाही एकाच वेळी घेता येतील का, याचा विचार करून त्यावर देशव्यापी विचारमंथन होणे अपेक्षित आहे. एक निवडणूक संपली की दुसरी. ती संपेपर्यंत तिसरीचे ढोल. तिसरीतून बाहेर पडेपर्यंत चौथीची तयारी. महापालिका, नगरपालिका, जिल्हा परिषदा, पंचायत समित्या, ग्रामपंचायती, जिल्हा बँका, दूध संघ, बाजार समित्या आदी सहकारी संस्थांच्या निवडणुकांचे पडघम सतत वाजत राहतात. या निवडणूक दुष्टचक्राची आपल्याला सवयच झाली आहे.

या पार्श्वभूमीवर लोकसभा आणि राज्यांच्या विधानसभा निवडणुका एकत्र घ्याव्यात, असा प्रस्ताव पंतप्रधान मोदींनी नुकताच समोर आणला. राजधानी दिल्लीत अशा महत्त्वाच्या घडामोडींवर लगेच प्रतिक्रिया

व्यक्त होतात. त्यानुसार विविध पक्षांच्या खासदारांमध्ये या प्रस्तावाबाबतची चर्चा रंगलेली पाहायला मिळाली. वास्तविक मोदींचा हा प्रस्ताव नवा आहे, असे म्हणता येणार नाही. यापूर्वी अनेकदा ही मागणी पुढे आली आहे. भाजपचे ज्येष्ठ नेते लालकृष्ण अडवाणी यांनीही ही मागणी उचलून धरली होती, परंतु त्यावर तेवढ्यापुरती चर्चा झाली आणि नंतर ही मागणी मागे पडली. आता मोदींच्या प्रस्तावामुळे हा विषय पुन्हा चर्चेत आला आहे. खरे तर हा अतिशय महत्त्वाचा असा प्रस्ताव आहे. त्यामुळे त्याबाबत सर्वपक्षीय एकमत होणे आणि ही नवी प्रक्रिया अंमलात आणली जाणे हिताचे ठरणार आहे.

भारतासारख्या अवाढव्य लोकसंख्येच्या देशात निवडणुकांचा पसाराही मोठा आहे. देशात लोकसभेच्या तसेच विविध राज्यांच्या विधानसभांच्या निवडणुका दर पाच वर्षांनी घेतल्या जातात, परंतु विविध राज्यांच्या विधानसभांची मुदत संपण्याचा कालावधी वेगवेगळा असतो. त्यामुळे अशा निवडणुका वेगवेगळ्या वेळी होतात. याशिवाय काही कारणांनी पोटनिवडणुकाही घ्याव्या लागतात. तसेच स्थानिक स्वराज्य संस्थांच्याही निवडणुका वेळेवेळी होत असतात. या निवडणुकांच्या काळात आचारसंहिता लागू केली जाते. त्यामुळे या काळात सरकारी पातळीवर महत्त्वाचे निर्णय घेतले जात नाहीत किंवा महत्त्वाच्या लोकोपयोगी निर्णयांची अंमलबजावणी केली जात नाही. ही बाब जनहिताची ठरत नाही, ती जनतेसाठी अडचणीची ठरते. शिवाय निवडणुकांसाठी सुरक्षा दले एका राज्यातून दुसऱ्या राज्यात पाठवावी लागतात.

जोखमीच्या, संवेदनशील भागात विशेष पथके तैनात करावी लागतात. निवडणूक कार्यासाठी मोठ्या प्रमाणावर अधिकारी आणि सेवक तैनात करावे लागतात. निवडणुकांसाठी बराच मोठा खर्च करावा लागतो. प्रशासकीय यंत्रणांवरही कामाचा ताण वाढतो. हा ताण कमी करावा आणि वारंवार निवडणुका घ्याव्या लागू नयेत

यासाठी लोकसभा आणि विधानसभांच्या निवडणुका एकत्र घेण्याची सूचना पुढे आली. सहा महिन्यांपूर्वीच कायदा आणि कार्मिक मंत्रालयाच्या संसदीय समितीने एकत्र निवडणुकांची शिझारस केली आहे. काँग्रेसचे राज्यसभा सदस्य ई. एम. नचिप्पन या समितीचे अध्यक्ष आ-हेत. काँग्रेस पक्ष बाहेर काहीही भूमिका घेत असला तरी त्यांच्याच खासदारांच्या अध्यक्षतेखालील समितीने ही शिझारस केली हे जास्त महत्त्वाचे!

शिक्षक दिनानिमित्त राष्ट्रपती भवन परिसरातील सर्वोदय विद्यालयात आयोजित कार्यक्रमात राष्ट्रपती प्रणव मुखर्जी यांनीही लोकसभा-विधानसभा निवडणुका एकत्र घेण्यासंदर्भात मत व्यक्त केले होते. या विषयाला हळू-हळू चालना मिळत असल्याचे दिसत आहे. असे असले तरी यासंदर्भात अंतिम निर्णय हा निवडणूक आयोगाला घ्यायचा आहे. कारण निवडणूक आयोग स्वतंत्र व स्वायत्त यंत्रणा आहे. त्यामुळे निवडणूक आयोगाने सर्व राजकीय पक्षांच्या नेत्यांना विश्वासात घेऊन व त्यांच्याशी विचारविनिमय करून सर्वसंमतीने याबाबत निर्णय घेण्याची अपेक्षा व्यक्त होत आहे. अर्थात निवडणूक आयोगही या नव्या प्रस्तावासाठी अनुकूल असल्याचे दिसते, परंतु हा प्रस्ताव प्रादेशिक पक्षांसाठी सोयीचा नाही. त्याला प्रादेशिक पक्षांचा पाठिंबा मिळणे कठीण जाणार आहे. कारण लोकसभा निवडणुकीत राष्ट्रीय पक्षांना महत्त्व तर विधानसभा निवडणुकांमध्ये प्रादेशिक पक्षांना संधी असते. अशा स्थितीत निवडणुका एकत्र झाल्यास त्यात राष्ट्रीय पक्षांचाच बोलबाला राहील व विधानसभा निवडणुकीत आपल्याला अपेक्षित यश मिळणार नाही, असे प्रादेशिक पक्षांच्या नेत्यांना वाटणे साहजिक आहे. या प्रस्तावामागे मोदींचा वेगळाच हेतू असल्याची शंका डाव्या पक्षांच्या नेत्यांनी बोलून दाखवली आहे.

१९९९ मध्ये महाराष्ट्रात लोकसभा आणि विधानसभेच्या निवडणुका बरोबर झाल्या होत्या. अर्थात त्यावेळी केंद्रात

भाजपचे तर राज्यात काँग्रेस आघाडीचे सरकार सत्तेवर आले होते. त्यामुळे लोक केंद्र आणि राज्यात एकाच पक्षाच्या उमेदवारांना मतदान करतात, या गृहीतकाला काहीच आधार नाही. २००४ मध्ये भाजपने लोकसभेच्या निवडणुका लवकर घेण्याचे जाहीर केले. त्यावेळी झईडिया शायनिंगफ चा बोलबाला होता. महाराष्ट्रातील काँग्रेस आघाडी सरकारने तशी घाई केली नाही. त्याचा झटका भाजपला बसला. केंद्रातील सरकारही गेले आणि नंतर विधानसभेत पुन्हा काँग्रेस आघाडीचे सरकार सत्तेवर आले. दोन्ही निवडणुका एकाच वेळी होऊनही लोकसभेला एका पक्षाचा खासदार तर त्याच मतदारसंघातील विधानसभेला मात्र दुसऱ्याच पक्षाचे आमदार निवडून घेण्याची किमया घडली होती. लोकसभा आणि विधानसभा निवडणुका एकाच वेळी घेण्याचा पायंडा इंदिरा गांधी यांनी मोडीत काढला. आता मोदी तो पुन्हा पाडू पाहत असतील तर त्याचे स्वागत करायला हवे. देशात कोणत्या ना कोणत्या निवडणुका सातत्याने चालू असतात. निवडणुकीचा प्रचार, त्याचा धुरळा, त्यावरील कोट्यवधी रुपयांचा चुराडा आणि निवडणुकीचे कारण सांगून ठप्प होणारा कारभार याचा अनुभव जनता घेते. मोदी यांनी विधानसभा-लोकसभा निवडणुका एकाच वेळी घ्यायचे सूतोवाच केले असले तरी ते पुरेसे नाही, असे वाटते. उलट पाच वर्षांमधील ठराविक दोन-अडीच महिने केवळ सर्वच संस्थांच्या निवडणूक अधिसूचना, मतदान आणि मतमोजणी यासाठी राखून ठेवायला हवे. तेवढ्या अडीच महिन्यांमध्ये सर्व प्रक्रिया पूर्ण करून राहिलेल्या साडेसत्तेचाळीस महिन्यांमध्ये केवळ काम व काम करायला हवे. निवडून आलेल्यांना काम करण्यासाठी तेवढा वेळ पुरेसा आहे. विकासाची कामे का झाली नाहीत, विकास का ठप्प झाला याची कारणे कुणालाच पुढे करता येणार नाहीत. विविध निवडणुकांवर लाखो कोटी रुपये वारंवार उधळण्यापेक्षा पाच वर्षांतून एकदाच खर्च केल्यास तो बराच कमी होईल.

‘‘आधारवड वात्सल्यचा’’



दि वात्सल्य फाऊंडेशन ही संस्था म हालक्ष्मी, मुंबई येथे १९८२ पासून रस्त्यावरील अनाथ, गरीब, दुर्लक्षित व बंचित मुलांच्या शैक्षणिक विलास व त्यांच्या गरज, काळजी व संरक्षणासाठी आजपर्यंत मोठ्या धैर्याने अविरत कार्य करीत आहे. संस्थेचे मुलांसाठी महालक्ष्मी येथे दिवसरात्र निवारागृह आहे. संस्थेने ठाणे जिल्ह्यातील शहापूर व मुरबाड ह्या आदिवासी तालुक्यामध्ये २००८ पासून कार्य सुरु केले असून समाजाचा एक अविभाज्य भाग परंतु दुर्लक्षित अशा गरजू मुलांच्या शैक्षणिक व सर्वांगीण विकासासाठी आणि मुलांचे स्थलांतर थांबविण्याकरता त्यांना शिक्षण, व्यवसाय प्रशिक्षण व स्वयंरोजगार उपलब्ध करून देणे त्याचबरोबर वेगवेगळ्या विकासात्मक कार्यक्रम ाच्या माध्यमातून गाव व पाड्याचा विकास करण्याचा प्रयत्न संस्थेद्वारे केला जातो. प्रत्येक मुलाला त्याचा विकास व क्षमता पूर्ण करण्यासाठी कोणताही भेदभाव न करता संधी उपलब्ध व्हा-वी त्यांच्या अधिकाऱ्यांची पूर्तता व्हावी व तो समाजाच्या मुख्य प्रवाहात यावा हे संस्थेचे ध्येय आहे.

ग्रामीण भागातील मुलांची शैक्षणिक, भावनिक, मानसिक, व सामाजिक व त्या संदर्भातील गरज लक्षात घेवून मार्गदर्शन करणे युवक युवतींना व्यवसाय स्वयंरोजगार उपलब्ध करून त्यांच्या जीवनमानात वाढ व विकास करणे तसेच लोकांचे होणारे स्थलांतर कमी करून त्यांना स्थानिक पातळीवर उपजीविकेचे साधने

उपलब्ध करून देणे ही संस्थेची काही प्रमुख उद्दिष्टे आहेत. अंगणवाडी, जिल्हा परिषद शाळा-तील मुलांसाठी मूल्यवर्धित शिक्षण, बचतगट, व्यवसाय प्रशिक्षण, अंगणवाडी प्रशिक्षण, शेळी पालन, शेतीविषयक व्यवसाय मार्गदर्शन, समाज उन्नती केंद्र, पाणीयोजना, संगणक प्रशिक्षण व टंकलेखन, शिवणकला, सौंदर्य प्रसाधन प्रशिक्षण इत्यादी कार्यक्रम संस्थेमार्फत चालवली जातात. ज्या गावात आजही शासनाच्या अंगणवाड्या नाहीत अशा गावपाड्यात संस्थेकडून शैक्षणिक केंद्र तयार करून विविध उपक्रम राबविले जा-तात. शैक्षणिक केंद्राद्वारे मुलांना पूरक आहार व पूर्वप्राथमिक शिक्षण दिले जाते. सध्या संस्थेचे १५ शैक्षणिक केंद्र आहेत व त्यामध्ये ४०६ मुले शिक्षण घेत आहेत. शहापूर व मुरबाड तालुक्यातील जिल्हा परिषद शाळेतील मुलांचा शैक्षणिक दर्जा उंचावण्यासाठी संगणक मार्गदर्शन, निबंध, वक्तृत्व, चित्रकला अशा विविध स्पर्धा व मूल्यशिक्षण शिबीर आयोजित केले जातात.

सध्या शहापूर, मुरबाड, कसारा येथे ७० शाळांमधून ४००० च्या वर मुलांपर्यंत संस्था पोहचली आहे. ग्रामीण भागातील महिलांना सक्षम करण्यासाठी महिला बचतगट तयार करून त्यांना बचतीला प्रोत्साहन दिले जाते. तसेच संस्थेकडून सौंदर्य प्रसाधन, शिवणकामाचे प्रशिक्षण देवून महिलांचा आर्थिक, कौटुंबिक व सामाजिक दृष्ट्या विकास केला जातो. महिलांचा आत्मविश्वास वाढवणे त्यांच्या कलागुणांचा

विकास करणे त्यांच्यात नेतृत्व विकास निर्माण करणे महिलांना आर्थिक स्वावलंबी बनवण्यासाठी व्यवसाय प्रशिक्षण व मार्गदर्शन दिले जाते त्यामध्ये महिलांना घरघंट्या व शिलाई मशीन आणि उद्योग व्यवसायांना चालना दिली जाते. ग्रामीण व गरजू मुलांना मराठी व इंग्रजी टायपिंग, संगणक प्रशिक्षण व मार्गदर्शन जिले जाते. सध्या संस्थेकडून शहापूर व झाडघर येथे प्रशिक्षण केंद्र सुरु आहेत. आतापर्यंत ७५० च्या वर मुलामुलींनी यातून प्रशिक्षण घेतले आहे. शहापूर, मुरबाड व कसारा विभागातील ग्रामीण युवकांना रोजगार निर्मितीसाठी शेळीपालन, कुकुट पालन, शेती इत्यादी व्यवसाय मार्गदर्शन व स्वयंरोजगार प्रशिक्षण दिले जाते. गेल्या तीन दशकापासून संस्था वेगवेगळ्या समस्या व प्रश्नांचा समर्थ मुकाबला करत आजवर येथे पोहचली आहे यात नीला श्रॉफ, स्वाती मुखर्जी, फ्रेडी मार्टिस, सफला श्रॉफ, नीलिमा मेहता यांचे महत्वपूर्ण योगदान संस्थेच्या स्थापने-पासून राहिलेले आहे. छोट्याश्या रोपट्याचे वटवृक्ष झाल्याचे समाधान व त्यापेक्षाही संस्थेतील मुलांच्या चेहऱ्यावरील हास्य व त्यांची निरागसता संस्थेची ख्याती सांगून जाते.

संस्थेविषयी अधिक माहितीसाठी व मदतीसाठी संपर्क- दि वात्सल्य फाऊंडेशन, आनंद निकेतन, किंग जॉर्ज वे, डॉ. इ. मोजेस रोड, महालक्ष्मी पश्चिम, मुंबई ४०००११. संपर्क- ९१-२२-२४९६२११५, ९२७००६३३६०. ई-मेल- info@thevatsalyafoundation.org

नगरपालिका क्षेत्रांसाठी योजना

ग्रामीण भागातील लोकांसाठी शासनाच्या जशा विविध योजना असतात तशा शहरी भागासाठीही विविध योजना आहेत. शहरी भागातील जनतेने या योजनेचा लाभ घेणे आवश्यक आहे.

नगरपालिकेच्या विविध योजनेतर्गत नागरी स्थानिक स्वराज्य संस्थांच्या क्षेत्रातील अनुसूचित जाती तसेच नव बौद्धांसाठी आरक्षित असलेल्या प्रभागांमध्ये तसेच अनुसूचित जातीच्या राखीव प्रभागाशिवाय इतर प्रभागातील ज्या वस्तीतील अनुसूचित जाती व नवबौद्ध (विशेष घटक) यांची लोकसंख्या ५० टक्के किंवा त्यापेक्षा अधिक आहे अशा वस्त्यांमध्ये रस्ते, पोच रस्ते, जोड रस्ते, रस्त्याचे डांबरीकरण, सिमेंटीकरण (अत्यंत अपवादात्मक परिस्थितीत वस्त्यांकरिता कच्चे रस्ते, नाली बांधकाम, लहान नाल्यांवर फरशी बांधणे, विहीर दुरुस्ती तसेच उघड्या विहिरीवर कठडे बांधणे, नदीच्या काठावर अथवा डोंगर उतारावर संरक्षक भित तसेच कठडे बांधणे, छोटे पूल, पिण्याच्या पाणीसाठी सोयी सुविधा (हापसा, पाण्याची टाकी) सार्वजनिक उपयोगासाठी मुताऱ्या व शौचालये बांधणे, रस्त्यांवरील विजेचे दिवे, बालवाडी, बगीचे, बगीच्यांमध्ये पक्या स्वरूपाचे बसवावयाचे खेळाचे साहित्य, समाजमंदीर, वाचनालय, व्यायामशाळा, दवाखाने, सांस्कृतिक केंद्र, दुकाने, स्मशानभूमीचा विकास करणे व यासारखी सार्वजनिक हिताची अन्य कामे हाती घेता येतात.

अटी व शर्ती :- या योजनेतर्गत अनुदान अनुज्ञेय होण्यासाठी निवड व निश्चिती करणारा संबंधित नागरी स्थानिक स्वराज्य संस्थेच्या सर्वसाधारण सभेचा ठराव असणे आवश्यक आहे.या योजनेतर्गत वरील नमूद केल्याप्रमाणे अनुज्ञेय प्रभागामध्ये हाती घ्यावयाच्या बांधकाम विषयक काम ासाठीचे रेखांकन/नकाशे संबंधित नगरपरिषदेसंदर्भात जिल्हा स्तरावरील नगररचना कार्यालयातील अधिकाऱ्यांकडून व महानगरपालिका संदर्भात महानगरपालिकेच्या नगररचना अधिकाऱ्यांकडून मंजूर करून घेणे आवश्यक राहिल. जिल्हास्तरावर नगररचना कार्यालयाने संबंधित नगरपरिषदेच्या बांधकाम विषयक प्रस्ताव महाराष्ट्र प्रादेशिक व नगररचना अधिनियम १९६५ नुसार सुसंगत आहे की नाही हे तपासणे आहे. त्यामध्ये प्रामुख्याने विकास योजनेचा जमीन वापर व आरक्षणाबाबत सखोल छाननी अपेक्षित आहे.

रेखांकन/नकाशे मंजुरीनंतर हाती घ्यावयाच्या कामावरील खर्चाच्या तयार करण्यात आलेल्या अंदाजपत्रकात प्रचलित कार्यपद्धतीनुसार नगरपरिषदांबाबत संबंधित सार्वजनिक बांधकाम विभाग अथवा महाराष्ट्र जीवन प्राधिकरण अथवा नगररचना विभागातील अंमलबजावणी कक्ष येथील सक्षम प्राधिकाऱ्याची तांत्रिक मंजूरी घेणे आवश्यक राहिल. महानगरपालिकांच्या बाबतीत संबंधित महानगरपालिकेचे नगर अभियंता प्रस्तावास तांत्रिक मान्यता देण्यास सक्षम असतील.

अशाप्रकारे रेखांकन मंजूरी तसेच तांत्रिक मंजूरी प्राप्त करून तयार करण्यात आलेला प्रस्ताव निधीच्या उपलब्धतेसाठी संबंधित जिल्हाधिकारी यांचेकडे सादर करण्यात यावा.

नागरी स्थानिक स्वराज्य संस्थांनी शासनाने विहीत केलेल्या कार्यपद्धतीचा अवलंब करून आवश्यक त्या सहप्रवासह निधीच्या मागणीचा परिपूर्ण प्रस्ताव सादर केलेनंतर संबंधित जिल्हाधिकारी यांनी प्रस्तावांची सखोल तपासणी करावी. जिल्ह्यासाठी उपलब्ध असलेली तरतूद लक्षात घेऊन निधीच्या उपलब्धतेनुसार प्रस्ताव जिल्हास्तरीय समितीची प्रशासकीय व वित्तीय मान्यता प्रदान करावी.

या योजनेतर्गत हाती घ्यावयाच्या कामांना पूर्ण प्रशासकीय मंजूरी आवश्यक असल्याने कोणत्याही परिस्थितीत कार्यांतर प्रशासकीय मंजूरी देऊ नये.

प्रस्तावासोबत सादर करावयाची कागदपत्रे :-

१.प्रस्तावित कामासाठी शासनाच्या इतर कोणत्याही योजनेतर्गत अर्थसहाय्य घेतले नसल्याबाबतचे प्रमाणपत्र.

२.प्रस्तावित काम ज्या जमिनीवर घ्यावयाचे आहे ती जमीन महानगरपालिका/ नगरपरिषदेच्या ताब्यात असल्याचे प्रमाणपत्र.

३.प्रस्तावित कामांची निवड निश्चीत करणारा स्थानिक नागरी संस्थेच्या सर्वसाधारण सभेचा ठराव.

४. प्रस्तावित काम हे ज्या वस्तीतील अनुसूचित जाती व नवबौद्ध (विशेष घटक) यांची लोकसंख्या ५०% किंवा त्यापेक्षा अधिक आहे अथवा अनुसूचित जातीसाठी राखीव असलेल्या प्रभागातीलच असल्याबाबतचे प्रमाणपत्र.

५. सक्षम अधिकाऱ्यांकडून प्राप्त झालेल्या तांत्रिक मान्यतेच्या आदेशाची प्रत.

६. बांधकाम विषयक काम असल्यास नगररचना शाखेकडून प्रस्तावित कामांच्या रेखांकन/नकाशांना मंजूरी प्राप्त झाल्याच्या आदेशाची प्रत.

७. मागील आर्थिक वर्षामध्ये प्राप्त झालेल्या निधीचा पूर्णपणे विनियोग करून त्याचे नियोग प्रमाणपत्र प्रस्तावासोबत सादर करणे आवश्यक राहिल. या योजनेबाबतची अधिक माहिती जवळच्या नगरपालिकेत उपलब्ध होऊ शकेल.

-विभागीय माहिती कार्यालय, कोकण विभाग, नवी मुंबई

सरकार शेतकरी आणि आरक्षणप्रश्नी गंभीर नाही

वृत्त संस्था/मुंबई- केंद्रात व राज्यात सर्वसामान्यांना ज्वलंत दिवसांचे स्वप्न दाखवत देशाला व जनतेला मोठ्या अपेक्षा दाखवत सत्तेवर आलेले केंद्र व राज्यातील भाजप सरकारने जनतेची फसवणूक केली आहे. शेतमालाला दीडपट हमीभाव, दोन कोटी बेरोजगारांना रोजगार अशा विविध घोषणा करणारे हे सरकार जनसामान्यांच्या व शेतकऱ्यांच्या प्रश्नावर तसेच मराठा व धनगर समाजाच्या आरक्षणाच्या प्रश्नावरदेखील गंभीर नसल्याची टीका

राष्ट्रवादी काँग्रेसचे प्रदेशाध्यक्ष आमदार सुनील तटकरे यांनी पत्रकार परिषदेत केली. आगामी नगरपालिका व जिल्हा परिषद निवडणुकांच्या पाश्चिमात्य राज्यातील पक्षसंघटना सक्रिय करण्यासाठी प्रदेशाध्यक्ष आमदार तटकरे हे जिल्ह्याच्या दौऱ्यावर आले होते. या वेळी त्यांनी येथील शासकीय विश्रामगृहात पत्रकारांशी संवाद साधला. या प्रसंगी पक्षाचे ज्येष्ठ नेते माजी खासदार डॉ. पद्मसिंह पाटील, आमदार राणाजगजितसिंह पाटील, आमदार राहुल मोटे, राज्य परिवहन

महामंडळाचे माजी अध्यक्ष जीवनराव गोरे आदी उपस्थित होते. राष्ट्रवादी काँग्रेस पक्षाने दुष्काळात होरपळणाऱ्या शेतकऱ्यांना कर्जमाफी द्यावी, यासाठी पक्षाध्यक्ष खासदार शरद पवार यांच्या नेतृत्वाखाली मराठवाड्यात मोठे काढले, परंतु सरकारने कर्जमाफी केली नाही. तसेच शेतमालाची आधारभूत किंमतही वाढवली नाही. भाताची व कापसाची खरेदीही झाली नाही. पाच पैसे दराने कांदा विक्री झाली तरीही १०० रुपये

प्रतिकटल एवढी तुटपुंजी मदत या सरकारने कांदा उत्पादक शेतकऱ्यांना केली नाही, असे तटकरे म्हणाले. आणीबाणीला विरोध करणारी ही मंडळी आज सत्तेत आल्यानंतर अंतर्गत सुरक्षा कायद्याच्या नावावर शंभरहून अधिक लोक एकत्र येणाऱ्या कार्यक्रमास पोलिसांची परवानगी घेण्याचा नियम तयार करीत आहे. अंतर्गत सुरक्षा कायद्याच्या मसुद्याबाबत मुख्यमंत्रीदेखील अनभिज्ञ असल्याची टीका त्यांनी केली. नगरपरिषद अधिनियमात तीन वेळेस या

सरकारने दुरुस्ती करूनदेखील मागील १०० नगर पंचायतीच्या निवडणुकीत राष्ट्रवादी काँग्रेस व काँग्रेसनेच मोठे यश मिळविले आहे. नगराध्यक्षपदाचे आरक्षण अद्याप जाहीर झाले नाही. नगराध्यक्षांची निवड जनतेतून, की नगरसेवकातून याबाबतदेखील संभ्रम कायम आहे. राज्यातील कायदा व सुव्यवस्था ढासळली आहे. कुपोषणामुळे आदिवासी विकासमंत्र्यांच्या जिल्ह्यातच ६०० बालमृत्यू झाल्याचे तटकरे यांनी सांगितले.

मंत्रालय नूतनीकरणानंतर सुरक्षेची हमी कोण घेणार ?

वृत्त संस्था/मुंबई- आगीनंतर नूतनीकरण केलेल्या मंत्रालय इमारतीसाठी बांधकाम मजबुती प्रमाणपत्र (स्ट्रल स्ट्रिबिलिटी सर्टिफिकेट) घेतल्यानंतर आता सार्वजनिक बांधकाम खात्याने या इमारतीसाठी प्रकल्प व्यवस्थापन सल्लागारच नेमला नव्हता, अशी भूमिका घेतली आहे. त्यामुळे मंत्रालय इमारतीच्या बांधकाम सुरक्षिततेची हमी कोण घेणार, असा प्रश्न निर्माण झाला आहे.

तब्बल २६० कोटी रुपये खचरून इमारत नूतनीकरणाचे काम कोणाच्या देखरेखीखाली केले गेले? यामागे नेमके कोण अधिकारी आहेत? हे प्रश्न तयार झाले असून याची एसीबीमार्फत चौकशी केल्यास अनेक बडे अधिकारी यात अडकतील, असे सूत्रांचे म्हणणे आहे. मंत्रालयाला आग लागल्यानंतर जुनी इमारत पाडून पुन्हा नव्याने बांधायची की आहे त्या इमारतीचेच नुतनीकरण करायचे? असा प्रश्न आला तेव्हा नुतनीकरणाचे काम सार्वजनिक बांधकाम विभागाने करावे असा आग्रह तत्कालिन बांधकाम मंत्री


छगन भुजबळ यांनी धरला होता. मात्र माजी मुख्यमंत्री पृथ्वीराज चव्हाण यांना हे काम भुजबळांच्या नेतृत्वाखाली होऊ द्यायचे नव्हते. त्यामुळे त्यांनी खासगी विकासकाकडून निविदा मागविण्याचा निर्णय घेतला. खासगी आर्किटेक्टची नेमणूक निविदा प्रक्रिया करून पूर्ण करावी असे प्रधान सचिवांनी लेखी कळवूनही भुजबळांनी हा प्रश्न प्रतीष्ठेचा करत राजा अडेरी यांची नेमणूक स्वतःच्या सहीने कोणतीही विहीत शासकीय प्रक्रिया पार न पाडता करून टाकली. त्यातूनच पुढे खासगी विकासक युनिटी कन्स्ट्रक्शन्स आणि राजा अडेरी या दोघांमध्ये बांधकाम खात्याचे अधिकारी विभागले गेले आणि २६० कोटी रुपये खर्च करणार्या बांधकाम खात्याला सल्लागार राजे स्ट्रलकन्सल्टंट यांचे अवघे अडीच कोटीचे देणे जड झाले आणि हा सगळा विषय बाहेर आला आहे. मंत्रालयाच्या आगीनंतर झालेल्या हजारो पानांच्या पत्रव्यवहारात राजे स्ट्रल कन्सल्टंट यांच्या नावाचे शेकडो संदर्भ आहेत. मात्र

बांधकाम खात्याच्या मुलूंड विभागाच्या कार्यकारी अभियंता डॉ. नितीन टोणगावकर यांच्या सहीने एक पत्र इलाखा शहर विभागाला पाठवले गेले ज्यात राजे स्ट्रल कंपनीला प्रकल्प व्यवस्थापन सल्लागार म्हणून नेमण्याचा प्रश्नच उद्भवत नाही, असा जावाई शोध लावण्यात आला.

विशेष म्हणजे हे पत्र नवीन मंत्रालय सुरळीतपणे सुरू झाल्यानंतर २० जानेवारी २०१६ चे आहे. मात्र त्याआधी याच टोणगावकर यांच्या सहीचे एक पत्र दुरुस्तीचे काम सुरू असतानाचे म्हणजे ३० ऑक्टोबर २०१३ चे आहे. ज्यात त्यांनी युनिटी इन्फ्रास्ट्रक्चर लिहीले आहे की, मप्रकल्प सल्लागार राजे यांनी मंत्रालयात बसवलेल्या सरकत्या जिन्यांचे रेडीओग्राफीक टेस्ट करून घ्या असे सांगितले आहे त्यानुसार तातडीने कारवाई कराफ, हे एकच उदाहरण मंत्रालयाचे नुतनीकरण करताना अधिकार्यांनी केलेली मनमानी समोर आणण्यास पुरेसे आहे.

दलित नेते मंदाकृष्णा (आण्णा) मादीगा यांचा रविवारी नागरी सत्कार

वृत्त संस्था/मुंबई- पुणे जिल्ह्यातील श्री आदी जांबमुनी सेवा समाज आणि मादिगा, मादरू व मोची समाजाच्यावतीने तेलंगणा व आंध्र प्रदेशातील दलितांचे नेते मंदाकृष्णा (आण्णा) मादिगा यांचा भव्य नागरी सत्कार समारंभाचे रविवारी (दि.२५) आयोजन करण्यात आले आहे. चिंचवड समाजाचे अध्यक्ष मारूती (आण्णा) पंढरी



स्टेशन येथील टेलको रोडवरील कै. गंगाराम बहिरवाडे शाळा येथे रविवारी (दि.२५) सकाळी १० वाजता हा सत्कार होणार असून या कार्यक्रमासाठी पुणे जिल्ह्यातील सर्व समाजबांधवांनी मोठ्या संख्येने उपस्थित रहावे, असे आवाहन श्री आदी जांबमुनी सेवा समाजाचे अध्यक्ष मारूती (आण्णा) पंढरी यांनी केले आहे.

चिंचवड स्टेशन येथील टेलको रोडवरील कै. गंगाराम बहिरवाडे शाळा येथे रविवारी (दि.२५) सकाळी १० वाजता हा सत्कार होणार असून या कार्यक्रमासाठी पुणे जिल्ह्यातील सर्व समाजबांधवांनी मोठ्या संख्येने उपस्थित रहावे, असे आवाहन श्री आदी जांबमुनी सेवा समाजाचे अध्यक्ष मारूती (आण्णा) पंढरी यांनी केले आहे.

बासंबा सकलमध्ये अवैद्यधंदांच्या सुळसुळाट!

प्रतिनिधी/हिंगोली- हिंगोली तालुक्यातील बासंबा परिसरात अवैद्य धंधांचा सुळसुळाट वाढला असून यामध्ये अवैद्य दारू विक्री, मटका, जुगार, गुटखा विक्री अदी धंद्यानी मोठ्या प्रमाणात डोके वर काढले आहेत. याकडे मात्र, बासंबा पोलिस स्थानक यांचे दुर्लक्ष होत आहे.

बासंबा पोलिस स्थानक यांच्या कडून मोठ्या प्रमाणात अवैद्य

व्यवसायीकांवर गुन्हे दाखल करण्यात आले आहेत. परंतु बासंबा पोलिस स्थानकांतर्गत येणाऱ्या बासंबा, सिरसम, खेडा, वाडी, पेडगाव, पारडा, भिरडा, सिरसम खु., सिरसम बु. समागा अदी परिसरात मोठ्या प्रमाणात अवैद्य धंधांचा सुळसुळाट वाढला आहे. याकडे मात्र बासंबा पोलिस स्थानक यांचे जाणिवपुर्वक दुर्लक्ष करीत असल्यामुळे त्यांच्या कार्यक्षमतेवर प्रश्नचिन्ह निर्माण

झाले आहे. व पोलिस मात्र चिरीमिरी गुन्हे दाखल करण्यात व्यस्त आहेत. व या मोठ्या प्रमाणातील अवैद्य धंदे सुरू असून त्यांच्याकडे मात्र, अर्थ पूर्ण दुर्लक्ष असल्याचे चित्र पहावयास मिळत आहे. या दारूविक्रीमुळे तळीरामांनी सार्वजनिक ठिकाणी हैदोस घालण्यास सुरुवात केली आहे. यामुळे महिला व लहान मुलांना मोठ्या प्रमाणात त्रास सहन करावा लागत आहे.

हिंगोली रेल्वे स्टेशन वेळापत्रक

हिंगोलीकडून अकोल्याकडे जाणाऱ्या गाड्या

गाडी नं.	गाडीचे नाव	दिवस	वेळ
१२७२०	हैद्राबाद-अजमेर सुपरफास्ट (व्हाया नांदेड)	मंगळवार/गुरुवार	०३.२५
११४०४	कोल्हापुर-नागपुर एक्सप्रेस (व्हाया लातूर-परभणी)	मंगळवार/शनिवार	०४.२५
११७१४	सिकंदराबाद-जयपुर एक्सप्रेस (व्हाया अमरावती नरखेड)	मंगळवार	०५.००
११२०१	एलटीटी (कुर्ला)-अजनी(नागपुर) एक्सप्रेस	मंगळवार	०६.२०
५७५८२	पुर्णा-अकोला पॅसेंजर	दररोज	०८.४०
११३०२	यशवंतपुर-इंदौर एक्सप्रेस (व्हाया अमरावती नरखेड)	गुरुवार	०८.५०
११४०५	पुर्ण-अमरावती एक्सप्रेस (व्हाया लातूर)	सोमवार/शनिवार	१०.१५
१२७६५	तिरुपती-अमरावती सुपरफास्ट (व्हाया नांदेड)	रविवार/बुधवार	१०.४५
१७६२३	हुजुरसाहेब नांदेड-बिकानेर एक्सप्रेस (व्हाया जलगांव सुरत)	गुरुवार	११.००
१२४८५	नांदेड-श्रीगंगानगर सुपरफास्ट (व्हाया मलकापुर खंडवा)	रविवार/सोमवार/गुरुवार	१३.००
१२४२१	हुजुरसाहेब नांदेड-अमृतसर सुपरफास्ट (व्हाया खंडवा)	बुधवार	१३.००
२२४५७	हुजुरसाहेब नांदेड-नागलडॅम- उना हिमाचल एक्सप्रेस	शनिवार	१३.००
१७६३९	काचीगुडा-अकोला (इंटरसिटी) एक्सप्रेस	दररोज	१५.३०
५७५४०	परली-अकोला पॅसेंजर	दररोज	१७.२०
५७५८४	पुर्णा-अकोला पॅसेंजर	दररोज	२३.४०

हिंगोलीकडून पुर्णाकडे जाणाऱ्या गाड्या

गाडी नं.	गाडीचे नाव	दिवस	वेळ
५४५८३	अकोला - पुर्णा पॅसेंजर	दररोज	०१.२०
५७५८१	अकोला - पुर्णा पॅसेंजर	दररोज	०८.२०
१२७६६	अमरावती - तिरुपती सुपरफास्ट (व्हाया नांदेड)	सोमवार/गुरुवार	१०.१०
११३०१	इंदौर - यशवंतपुर (व्हाया अमरावती नरखेड)	सोमवार	१३.३५
१७६४०	अकोला-काचीगुडा (इंटरसिटी) एक्सप्रेस	दररोज	११.२५
१२७१९	अजमेर-हैद्राबाद सुपरफास्ट (व्हाया नांदेड)	गुरुवार/शनिवार	१७.१५
५७५३९	अकोला - परली पॅसेंजर	दररोज	१६.४०
१२४८६	श्रीगंगानगर- नांदेड सुपरफास्ट (व्हाया मलकापुर खंडवा)	रवि/बुध/शनि	२१.१०
१२४२२	अमृतसर- हुजुरसाहेब नांदेड सुपरफास्ट (व्हाया खंडवा)	मंगळवार	२१.१०
२२४५८	उना(हिमाचल)-नांदेड एक्सप्रेस	शुक्रवार	२१.१०
११७१३	जयपुर-सिकंदराबाद एक्सप्रेस (व्हाया अमरावती नरखेड)	रविवार	२२.००
११४०३	नागपुर-कोल्हापुर एक्सप्रेस (व्हाया परभणी-लातूर)	मंगळवार/शनिवार	२२.००
११४०६	अमरावती-पुणे एक्सप्रेस (व्हाया लातूर)	सोमवार/शनिवार	२२.००
१७६२४	बिकानेर-हुजुरसाहेब नांदेड एक्सप्रेस (व्हाया जलगांव सुरत)	रविवार	२३.२०
११२०२	अजनी(नागपुर) -एलटीटी(कुर्ला) एक्सप्रेस	शुक्रवार	२३.४०

दै.मराठवाडा संचारच्या प्रथम अंकास

शुभेच्छा

शुभेच्छूक

शे.शौकतभाई

काँग्रेस कार्यकर्ता

सिरसम सर्कल

दै.मराठवाडा संचारच्या प्रथम अंकास

शुभेच्छा

शुभेच्छूक

वर्षा विजय जाधव

सरपंच, जामधरुण तांडा

हिंगोली ता.जि.हिंगोली

अनुसया सुरेश राठोड

सरपंच, चिंचोली

हिंगोली ता.जि.हिंगोली

सुमन सावकार जाधव

सरपंच, राजुरा

हिंगोली ता.जि.हिंगोली

श्रीमती.खोंडे मॅडम

ग्रामसेवक,

हिंगोली ता.जि.हिंगोली

स्मार्ट आशावाद



पंतप्रधानांच्या डोक्यातून शहरे स्मार्ट करण्याचा भुंगा निघाल्यानंतर केंद्रीय नगरविकासमंत्री व्यंकय्या नायडूंनी देशा-तली शंभर शहरे स्मार्ट करण्याची योजना आखली. यात पुणे, सोलापूरची निवड पूर्वीच झाली. नाशिक, औरंगाबाद, नागपूर, कल्याण-डोंबिवली आणि ठाण्याचा समावेश आता झाला.

पुणे, ठाण्यातली अनियंत्रित वाढ आणि बेकायदा कामांचा डोंगर पाहता या शहरांना स्मार्ट करण्याचे आव्हान कठीण आहे. तुलनेने कमी लोकसंख्येच्या इतर शहरांना स्मार्ट सिटी योजनेचा फायदा घेता येईल. हा आशावाद जागवतानाच यात झकितु-परंतुफन्ने असंख्य अडथळे असल्याचे स्पष्ट सांगावे लागेल. गेले २६

महिने केंद्रात आणि २३ महिने राज्यात भारतीय जनता

पक्ष-शिवसेनेचे सरकार आहे. स्मार्ट सिटी योजनेतल्या शहरांमधली राजकीय गणिते वेगळी आहेत. मोदी-फडणवीस सत्तेत आल्यापासून भाजप नगरसेवक सत्तारूढ असल्यासारखे वागतात.

दुसरीकडे महापालिकेची सत्ता ताब्यात असूनही काँग्रेस, राष्ट्रवादी, शिवसेनेचे नगरसेवक विरोधकाच्या झमोडफमध्मे असतात. याचा परिणाम पालिकांच्या कामकाजावर पडला आहे. राज्य किंवा केंद्राच्या निर्णयात खोडा घालण्याचे प्रकार यामुळे सुरू झाले. शहराचे हित जोपासण्याऐवजी राजकीय कुरघोड्यांसाठी केंद्र-राज्याच्या योजनांकडे पाहिले जाते. याचा फटका स्मार्ट सिटी योजनेला बसला तर आश्चर्य वाटायला नको. अर्थातच केंद्राने लादलेली योजना म्हणून टीका करणाऱ्या नगरसेवकांना आधी स्वतःचा पराभवही मान्य करावा लागेल. स्थानिक स्वराज्य संस्थेत लोकप्रतिनिधी म्हणून काम करणाऱ्या नगरसेवकांवर कायद्याने नगर नियोजन, संचालन आणि नियंत्रणाची जबाबदारी टाकली आहे. त्यासाठी पालिकेच्या सर्वसाधारण सभेत लेखी प्रश्न विचारण्याचा विशेषाधिकार नगरसेवकांना असतो. विषय समित्या, प्रभाग समित्यांची रचना नगरसेवकांच्या दिमतीला असते. पण नगराचे सेवक म्हणवणारे किती जण सर्वसाधारण सभेत तोंड उघडतात? तोंड उघडता येत नसेल तर अभ्यासपूर्ण लेखी प्रश्न विचारण्याची कुवत किती जण दाखवतात?

सर्वसाधारण सभेत विचारलेल्या प्रश्नांची उत्तरे महिन्याच्या आत देण्याचे बंधन प्रशासनावर असते. बहुसंख्य नगरसेवकांना याची जाणीव नसल्याने प्रशासनाची मुजोरी चालू राहते. नगरसेवकांची तोंडे बंद करण्याचे मार्ग प्रशासन जाणून असते ते वेगळेच. वॉर्डांच्या पत्तीकडे जाऊन शहराच्या पुढच्या पन्नास वर्षांचा विचार करून धोरण आखणारे जाणते नगरसेवक हाताच्या बोटावर मोजण्याइतकेही नसतात. रस्ते, गटार, नळ, दिवे यापलीकडे अनेकांची झेप जात नाही. घनकचरा व्यवस्थापनाचा प्रश्न महाराष्ट्रातल्या एकाही शहराला सोडवता आलेला नाही. सांडपाण्यावर प्रक्रिया आणि त्याचा पुनर्वापर काटेकोरपणे करणारे एक शहर दाखवता येत नाही. वाहतूक कोंडी, प्रदूषणाचा विळखा कोणी सोडवू शकले नाही. झोपडीमुक्त शहर शोधायलाच नको. कंत्राटदारांकडून टक्केवारी, झस्टॅडिंगफ्वी पाकिटे, बेकायदा बांधकामातली कमाई एवढ्यापुढीतच नगराची सेवा मर्यादित राहणार असेल तर स्मार्ट सिटीसारख्या योजना येणारच. शहरे स्मार्ट करण्यासाठी स्पेशल पर्पज व्हेइकल (एसपीव्ही) अशी प्रशासकीय वरचष्मा असणारी कंपनीही येणार. स्थानिक स्वराज्य संस्थेच्या मूळ संकल्पनेला यामुळे नख लागले खरे. पण बोलता कोणाला? बहुसंख्य नगरसेवक नाकते निघाल्याने शहरे बकाल होत आहेत. रोग बळावत चालला असताना रोगी दगावण्याची वाट पाहता येत नाही. डॉक्टर बदला-वाच लागतो म्हणून एसपीव्ही आहे. यामुळे शहरातल्या मोजके प्रामाणिक नगरसेवक आणि जागरूक नागरिकांवरची जबाबदारी वाढली. एसपीव्हीच्या माध्यमातून आयुक्तांची मनमानी चालणार नाही यावर त्यांना लक्ष ठेवावे लागेल. स्मार्ट सिटीत निवड झाल्याने केंद्रातून-राज्यातून पैशाचा ओघ सुरू होणार असल्याचा भ्रमही लवकर दूर केलेला बरा. केंद्राचे दरवर्षीचे शंभर कोटी रु. आणि राज्यानेही तेवढीच भर टाकली तरी पाच वर्षांत फार तर हजार कोटी रु. मिळतील. नव्या युगातल्या नागरिकांना अपेक्षित सेवा-सुविधांसाठी हा निधी किंकोळ आहे. याचाच अर्थ शहरांनी आर्थिक स्वयंपूर्णता मिळवणे म्हणजे स्मार्ट होणे होय. त्यासाठी उत्पन्नाचे नवे मार्ग शोधावे लागतील. रोजगारसंधी निर्माण कराव्या ला-गतील. स्मार्ट सिटी योजनेतला समावेश म्हणजे झेदे रे हरी खाटल्यावरीफ असा आयतेपणा नाही. स्मार्ट होण्यासाठी प्रशासनाला आणि लोकप्रतिनिधींना कार्यक्षमता आणि बुद्धिमत्ता दाखवावी ला-गेल. नागरिकांची जबाबदारी तितकीच महत्त्वाची. लोकसहभागाशिवाय आल्हाददायी शहरांची निमि-ती अशक्य आहे. रोजगारक्षम, स्वच्छ, सुंदर नगर नियोजन आणि अंमलबजावणीचा आदर्श निर्माण करण्याची संधी स्मार्ट सिटी योजनेने आणली आहे. ती गमावल्यास पुढच्या पिढ्यांच्या माथी प्रदूषित, गुन्हेगारीयुक्त, बकाल शहरांची बजबजपुरी मारल्याचा दोष सध्याच्या पिढीवर येईल.

अभ्युदयनगर वसाहतीचा एकत्रित पुनर्विकास रहिवाशांच्या हिताचा विचार करूनच राबविणार

वृत्त संस्था/मुंबई - दक्षिण मुंबईतील अभ्युदयनगर वसाहतीचा एकत्रित पुनर्विकास रहिवाशांच्या हिताचा विचार करून राबविणार असल्याचे स्पष्टीकरण अभ्युदयनगर सहकारी गृहनिर्माण संस्थेच्या संघाचे अध्यक्ष नंदकुमार काटकर यांनी दिले. मुंबई मराठी पत्रकार संघात आयोजित केलेल्या पत्रकार परिषदेत ते बोलत होते.

यावेळी व्यासपीठावर सरचिटणीस जयसिंग भोस-ले, उपाध्यक्ष विलास सावंत, आदि मान्यवर उपस्थित होते. यावेळी बोलताना काटकर यांनी सांगितले की, महासंघावर होत असलेले आरोप चुकीचे आहेत. संघ पालक म्हणून लोकांसमोर जात आहे. किस्टोन रियल्टर्स प्रा.लि.चा विकासकाची निवड ४७ पैकी २६ संस्थांनी केली. या निर्णयावर ऑननेट हौसिंग प्रा.लि. या विकासक कंपनीने आक्षेप घेत कायदेविषयक सल्लागारांच्या सल्ल्यानुसार प्रकल्प व्यवस्थापन

सल्लागार निखिल दक्षित यांनी किस्टोन यांची निविदा अटीचे उल्लंघन करणारी असल्याचे कारण देत रद्द केली. तसेच उर्वरित ३ विकासकांमधूनच अंतिम विकासकाची निवड प्रक्रिया पार पाडण्याचे संस्था व संघास सांगितले. मात्र, निखिल दक्षित यांनी संघ व संस्थांना अंधारात ठेवून केलेली कारवाई चुकीची व कार्यक्षेत्रबाहेर जाऊन केली होती. त्यामुळे प्रमुख व्यवस्थापन सल्लागार मे.शिल्प असोसिएशन यांचे पत्र रद्द करून पूर्वी प्रमाणेच चार विकासकांमधूनच गृहनिर्माण संस्थेने एका विकासकाची निवड करण्याची प्रक्रिया पूर्ण करण्याबाबत संस्थांना कळविल्याचे काटकर यांनी सांगितले. तसेच या इमारतींवर संपूर्ण मालकी म्हाडाची असून, म्हाडाचे नाहरकत प्रमाणपत्रही महत्त्वाचे आहे. अभ्युदयनगर वसाह-तीतील ज्या इमारती धोकादायक झाल्या आहेत. त्या इमारतींमधील रहिवाशांना विकासकाने

ट्रांझिस्ट्र कॅम्प किंवा २१ हजार रुपये भाडे देऊन त्यांचा पहिला विचार करावा, अशी आमची भूमिका असल्याचेही काटकर यांनी सांगितले. ओमकार विकासकाने उच्च न्यायालयात आव्हान देऊन निविदेपोटी भरलेली ५ कोटी रक्कम व्याजासहित मिळावी, अशी याचिका दाखल केली होती. उच्च न्यायालयाने महासंघाकडे जमा असलेल्या चारही विकासकांच्या निविदा रकमा वीस कोटी व बँकेतील मिळालेल्या व्याजासहित उच्च न्यायालयाच्या खात्यात जमा करण्याचे आदेश दिले होते. त्यानुसार महासंघाने वीस कोटी व बँकेतील व्याज, १,४३,००० रुपये १४ जून २०१६ रोजी जमा केले. असल्याची माहितीही काटकर यांनी दिली. तर अभ्युदयनगर वसाहतीचा पुनर्विकास करणे एका दिवसाचे काम नाही, लोकांना विश्वासात घेऊन पुढे जायचे असल्याचे मत विलास सावंत यांनी शेवटी बोलताना व्यक्त केले.

औषध खरेदीसाठी महामंडळ स्थापण्याचा विचार

वृत्त संस्था/औरंगाबाद- राज्यातील औषध खरेदीसाठी वेगळे खरेदी महामंडळ करण्याचा विचार सुरू आहे. निधीची कमतरता आहेच. वैद्यकीय शिक्षण विभागासाठी केवळ ३५० कोटी रुपये मिळतात. त्यामुळे धार्मिक संस्थांकडून आरोग्य विभागाला मदत मिळवी, असा प्रयत्न आहे. शिर्डीचे साईबाबा संस्थान, मुंबईचा लालबागचा राजा, पुणे येथील दगडूशेट हल-वाई यांच्याकडे भाविकांनी अर्पण केलेला पैसा नु-सताच बँकांमध्ये पडून आहे.

तो निधी त्यांनी आरोग्य सुविधा निर्माण करण्यासाठी वापरावा, अशी विनंती केली असल्याचे वैद्यकीय शिक्षण मंत्री गिरीश महाजन यांनी

सांगितले. विभागीय कर्करोग रुग्णालयात भाभाट्रॉन (टेलीकोबाल्ट) युनिटच्या इमारतीचे भूमिपूजन त्यांच्या हस्ते करण्यात आले. वैद्यकीय शिक्षण विभागाचा कारभार अलीकडेच हाती घेतला आहे. प्रामाणिकपणे काम करण्याची इच्छा आहे. येत्या तीन-चार महिन्यात चित्र बदलेल, असे ते म्हणाले. राज्याच्या अर्थमंत्र्यांसमवेत २७ सप्टेंबर रोजी बैठक होणार असून या बैठकीत अधिक निधी मिळवू, असा दावा करत गिरीश महाजन यांनी औषध खरेदीमध्ये अनेक घोटाळे असल्याचे मान्य केले. औरंगाबादच्या घाटी रुग्णालयात श्वानदंश लस कितीतरी दिवस उपलब्ध नव्हती. तेव्हा ती सार्वजनिक

आरोग्य विभागाकडे मात्र होती. लस देवाण - घेवाण एवढाही समन्वय नाही का, असे विचारताच गिरीश महाजन यांनी या पुढे काळजी घेऊ, असे सांगितले. सिंचनघोटाळानात लवकरच दोषारोपपत्र जलसंपदा विभागातील सिंचन घोटाळयाची चौकशी अजून किती दिवस चालणार असे महाजन यांना विचारले असता ते म्हणाले, गेल्या काही दिवसात ३५ जणांवर गुन्हा दाखल झाला आहे. नव्याने दुसरे दोषारोप पत्र लवकरच दाखल होईल. त्यात अपेक्षित असणारी सर्व नावे असतील, असे महाजन म्हणाले.

मंत्रालयात तरुणाचा आत्महत्येचा प्रयत्न, मुख्यमंत्र्यांना भेटायला आला होता

वृत्त संस्था/मुंबई- मुख्यमंत्र्यांना भेटण्यासाठी आलेल्या एका तरुणाने मंत्रालयात स्वतःच्या अंगावर रॉकेल ओतून घेत आत्महत्येचा गुरुव-ारी प्रयत्न केला. यानंतर पोलिसांनी त्याला लगेच ताब्यात घेतले. व्ही. पिल्लई असे तरुणाचे नाव असून मुंबईतील मालाड पश्चिम येथील रहिवासी आहे.

एसआरए प्रकल्पात पिल्लई याला घर देण्याचे मान्य करण्यात आले. मात्र, आपल्या दोन झोपड्या असल्याने दोन घरे द्यावीत, अशी त्याची मागणी होती. याबाबत त्याने सर्व संबंधितांशी पत्रव्यवहारदेखील केला होता. मुख्यमंत्री देवेंद्र फडणवीस यांच्या कार्यालयातदेखील त्याने पत्रव्यवहार केला होता. गुरुवारी तो मुख्यमंत्र्यांना भेटायला मंत्रालयात आला. मात्र, मुख्यमंत्री

अमेरिका दौऱ्यावर असल्याने भेटू शकत नाहीत, असे सांगितल्यानंतर त्याने मुख्य लॉबीत येऊन अंगावर रॉकेल ओतून घेतले. मात्र, त्याने स्वतःला पेटवण्याआधीच बंदोबस्तावर असलेल्या पोलिसांनी त्याला तातडीने ताब्यात घेतले. सुरक्षेचा प्रश्न ऐरणवर- मंत्रालयात प्रवेश करताना पोलिस तपासणी करत असतानाही त्याने रॉकेल आत आणले कसे? असा प्रश्न उपस्थित होत आहे. पोलिसांनी या प्रकरणाची चौकशी सुरू केली आहे. पिल्लई याला मरिन लाइन्स पोलिस स्टेशनमध्ये चौकशीसाठी नेण्यात आले. वर्तमानपत्रात लप-वून त्याने रॉकेलची छोटी बाटली आणली होती. वर्तमानपत्र गोल केलेले असल्याने त्यात काय आहे याकडे पोलिसांनी लक्ष न दिल्यानेच रॉकेलची बाटली पिल्लई मंत्रालयात घेऊन जाऊ शकला.

राज्यातील वसतिगृहांचा अहवाल सादर करावा: बडोले

वृत्त संस्था/मुंबई- सामाजिक न्याय व विशेष सहाय विभागामार्फत राज्यातील वसतिगृहांकडून विद्यार्थ्यांना आवश्यक सोयी-सुविधा देण्यात येतात किंवा कसे, हे पाहणी करून तपासावे. राज्यातील वसतिगृहांची पाहणी करून अहवाल सादर करावा, असे निर्देश सामाजिक न्याय व विशेष सहाय मंत्री राजकुमार बडोले यांनी दिले. मंत्रालयातील श्री.बडोले यांच्या दालनात वसतिगृहातील समस्या व मागण्यांबाबत बैठकीचे आयोजन करण्यात आले होते. यावेळी बडोले बोलत होते. या बैठकीस अवर सचिव समाजकल्याण अनिल अहिरे, उपसचिव समाजकल्याण डी. एल.स्थूल, सहाय्यक समाज कल्याण आयुक्त विजया पवार, जिल्हा समाज कल्याण अधिकारी छाया गाडेकर तसेच समाज कल्याण विभागातील अधिकारी व कर्मचारी यावेळी उपस्थित होते. बडोले म्हणाले, राज्यातील वसतिगृहांचा आढावा घेऊन जिल्हानिहाय वसतिगृहांची मंजुरीची तारीख व संख्या जाहीर करावी, असेही त्यांनी यावेळी सांगितले.

दै.मराठवाडा संचारच्या प्रथम अंकास

शुभेच्छूक

नितीन अप्पा माळवटकर
 रामेश्वर तांडा,
 ता. औढा नागनाथ जि.हिंगोली

दै.मराठवाडा संचारच्या प्रथम अंकास

एच.एल.कांबळे

एच.एल.कांबळे
 मा.एल.बी.दिवाने साहेब(आर.एफ.ओ.)
 मा.कच्छवे साहेब(आर.एफ.ओ.)
 मा.डी.एस.खुपसे साहेब(आर.एफ.ओ.)
 मा.देवरे साहेब(आर.एफ.ओ.)
 मा.चव्हाण साहेब(औढा नागनाथ)
 मा.एस.आर.दोडके साहेब(औढा नागनाथ)
 बर्गे मंडम, रोशनभाई, जमीलभाई
सर्व वन कर्मचारी वर्ग वनविभाग, हिंगोली

दै.मराठवाडा संचारच्या प्रथम अंकास

शुभेच्छूक

घळे साहेब
 ग्रामसेवक, बळसोंड
 ता. जि.हिंगोली
सरपंच, उपसरपंच तथा सर्व सदस्य व ग्रा.पं.कर्मचारी वृंद

दै.मराठवाडा संचारच्या प्रथम अंकास

शुभेच्छूक

बालाजी वानखेडे
 अ.भा.यु.मराठा महासंघ,
 जिल्हाप्रमुख

दै.मराठवाडा संचारच्या प्रथम अंकास

शुभेच्छूक

श्री.थोरात साहेब
स्थानिक गुन्हे शाखा, हिंगोली
सर्व कर्मचारी वृंद, स्था.गु.शा.हिंगोली